

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರವರ ನ್ಯಾಯಾಲಯ,
ಮೈಸೂರು

ಎಸ್.ಸಿ. 245/2023

| | | |
|------------------|------------------|------------------------|
| ಸಾಕ್ಷಿದಾರರ ಹೆಸರು | : ಶ್ರೀ ಚಂದನ್ | ಪ್ರಮಾಣ ಮಾಡಿಸಿದ ದಿನಾಂಕ: |
| ತಂದೆ/ಗಂಡನ ಹೆಸರು | : ಶ್ರೀ ನಾಗೇಶ್ | 21.12.2024 |
| ವಯಸ್ಸು | : 29 ವರ್ಷ | |
| ವೃತ್ತಿ | : ವ್ಯವಸಾಯ | ಪ್ರಾ.ಸಾ. : 2 |
| ವಾಸಸ್ಥಳ | : ಕುಂಬಾರ ಕೊಪ್ಪಲು | ಚಾ.ಸಾ. : 1 |

ಮುಖ್ಯ ವಿಚಾರಣೆ : ಸರ್ಕಾರಿ ಅಭಿಯೋಜಕರಿಂದ:

ದಿ: 14.03.2023 ರಂದು ರಾತ್ರಿ 8.30 ರಿಂದ 8.40 ರ ಸಮಯದಲ್ಲಿ ನಾನು ಮನೆಯಲ್ಲಿ ಇದ್ದಾಗ ಮನೆ ಒಳಗಡೆ ಚಂದು ಚಂದು ಎಂದು ಕೂಗಿದ ಶಬ್ದ ಕೇಳಿ ನಾನು ಮನೆಯಿಂದ ಹೊರಗಡೆ ಬಂದಿದ್ದೆನು. ಆಗ ಅಲ್ಲಿ ಒಬ್ಬ ವ್ಯಕ್ತಿ ಮುಖಕ್ಕೆ ಮಾಸ್ಕ ಹಾಕಿಕೊಂಡು ನಿಂತಿದ್ದನು. ಆಗ ನಾನು ಯಾರು ಎಂದು ಕೇಳಿದಾಗ ಆ ವ್ಯಕ್ತಿ ಆದಿತ್ಯಗೌಡ ಎಂದು ಹೇಳಿದ್ದ. ನನಗೆ ಮೊದಲೇ ಆದಿತ್ಯಗೌಡನ ಪರಿಚಯ ಇದ್ದುದರಿಂದ ನಾನು ಮಾಸ್ಕ ತೆಗೆಯುವಂತೆ ಕೇಳಿದೆ. ಆಗ ಆ ವ್ಯಕ್ತಿ ಮಾಸ್ಕ ತೆಗೆದಾಗ ಆತ ಆದಿತ್ಯ ಗೌಡ ಇದ್ದ ಮತ್ತು ನನ್ನನ್ನು ಕುರಿತು ನೀನು ಸಾಕ್ಷಿ ಹೇಳಬೇಡ ಎಂದು ಹೇಳಿದ್ದ. ಆರೋಪಿತ ವಿನಯ್ ಎಂಬಾತನಿಗೆ ಡ್ರಾಗರ್ ಚುಚ್ಚಿದ್ದ ಪ್ರಕರಣದಲ್ಲಿ ನಾನು ಸಾಕ್ಷಿ ಹೇಳಬಾರದೆಂದು ನನಗೆ ಬೆದರಿಕೆ ಹಾಕಿದ್ದ. ಆಗ ನಾನು ಆರೋಪಿತನಿಗೆ ನಿನ್ನ ತಂದೆಯನ್ನು ಕರೆದುಕೊಂಡು ಬಾ ಮಾತಾಡೋಣ ಎಂದು ಹೇಳಿದ್ದೆ. ನಂತರ ಆರೋಪಿತನ ತನ್ನ ಜೇಬಿನಿಂದ ಡ್ರಾಗರ್ ನ್ನು ತೆಗೆದು ನನ್ನ ಎದೆಗೆ ಚುಚ್ಚಲು ಬಂದ.

ಆಗ ನಾನು ತಪ್ಪಿಸಿಕೊಂಡಿದ್ದರಿಂದ ಅದು ನನ್ನ ಬೆನ್ನಿಗೆ ಮತ್ತು ಎಡ ತೋಳಿಗೆ ತಾಕಿ ಗಾಯವಾಗಿತ್ತು. ಆಗ ನಾನು ನನ್ನ ತಂದೆಯನ್ನು ಕೂಗಿದ್ದೆ. ಅಷ್ಟರಲ್ಲಿ ನನ್ನ ತಂದೆ ಮನೆಯಿಂದ ಹೊರಡಗೆ ಬಂದು ಆರೋಪಿಯನ್ನು ಓಡಿಸಿಕೊಂಡ ಹೋದರು. ಅಲ್ಲಿ ಆರೋಪಿತ ರಾಮ ಮಂದಿರ ದೇವಸ್ಥಾನದ ಬಳಿ ತಪ್ಪಿಸಿಕೊಂಡಿದ್ದ. ಆ ಕಾಲಕ್ಕೆ ಅಮರ , ಸಂಜಯ ಮತ್ತು ದೊರೆ ಎನ್ನುವವರು ಸಹ ಅಲ್ಲಿಗೆ ಬಂದಿದ್ದರು. ಆ ಕಾಲಕ್ಕೆ ಆರೋಪಿತ ನೀನು ಸಾಕ್ಷಿ ಹೇಳಿದರು ನಿನ್ನನ್ನು ಬಿಡುವುದಿಲ್ಲ ಎಂದು ಹೇಳಿ ಹೋಗಿದ್ದ. ನಂತರ ನನ್ನನ್ನು ನನ್ನ ಅಣ್ಣ ಚೇತನ್ ಅನ್ನುವವರು ನನ್ನನ್ನು ಕೆ ಆರ್ ಆಸ್ಪತ್ರೆಗೆ ಕರೆದುಕೊಂಡು ಹೋಗಿದ್ದನು. ಆಗ ಏಟಾಗಿ ಗಾಬರಿ ಆಗಿದ್ದರಿಂದ ನಾನು ದೂರು ಕೊಟ್ಟಿರಲಿಲ್ಲ. ಮರುದಿನ 15.03.2023 ರಂದು ಸಂಜೆ 6.30 ಕ್ಕೆ ದೂರು ಕೊಟ್ಟೆನು. ಈಗ ನಾನು ನೋಡುತ್ತಿರುವ ದೂರು ಅದೇ ಇದ್ದು ಅದರಲ್ಲಿ ನನ್ನ ಸಹಿ ಇದೆ. ಸದರಿ ಸಹಿಯನ್ನು ನಿಪಿ 3 ಎಂದು ಸಾಕ್ಷಿದಾರರ ಸಹಿಯನ್ನು ನಿಪಿ 3(ಎ) ಎಂದು ಗುರುತಿಸಲಾಯಿತು.

ದೂರು ಕೊಟ್ಟ ಬಳಿಕ ಪೊಲೀಸರು ಪ್ರಕರಣ ದಾಖಲಿಸಿ ದಿಃ 16.03.2023 ರಂದು ನಮ್ಮ ಮನೆ ಬಳಿ ಬಂದು ಘಟನಾ ಸ್ಥಳದಲ್ಲಿ ಮಹಜರ್ ಮಾಡಿದರು. ಆ ಕಾಲಕ್ಕೆ ನಾನೇ ಆ ಸ್ಥಳ ತೋರಿಸಿದ್ದೆ. ಮಹಜರ್ ಕಾಲಕ್ಕೆ ನಂಜುಂಡಾಸ್ವಾಮಿ ಮತ್ತು ಅಮೃತ ಹಾಜರಿದ್ದರು. ಬೆಳಿಗ್ಗೆ 11 ಗಂಟೆಯಿಂದ 12 ಗಂಟೆವರೆಗೆ ಆ ಮಹಜರ್ ಮಾಡಿದ್ದರು. ಈಗ ನಾನು ನೋಡುತ್ತಿರುವ ಮಹಜರ್ ಇದ್ದು ಅದರಲ್ಲಿ ನನ್ನ ಸಹಿ ಇದೆ. ಸದರಿ ಮಹಜರ್ ನ್ನು ನಿಪಿ 4 ಎಂದು ಸಾಕ್ಷಿ ಸಹಿಯನ್ನು ನಿಪಿ 4(ಎ)ಎಂದು ಗುರುತಿಸಲಾಯಿತು. ಆ ಮಹಜರ್ ಕಾಲಕ್ಕೆ ಘಟನೆ ವೇಳೆಯಲ್ಲಿ ನಾನು ಧರಿಸಿದ್ದ ಟೀ ಶರ್ಟ್‌ನ್ನು ಅಮಾನತ್ತು ಪಡಿಸಿಕೊಂಡಿದ್ದರು. ಆ ಟೀ ಶರ್ಟ್‌ಗೆ ಆರೋಪಿ

ಚುಚ್ಚಿದ್ಧರಿಂದ ಅದಕ್ಕೆ ತೂತು ಆಗಿತ್ತು ಮತ್ತು ರಕ್ತದ ಕಲೆ ಆಗಿತ್ತು. ಈಗ ನಾನು ನೋಡುತ್ತಿರುವ ಟೀ ಶರ್ಟು ಅದೇ ಇದ್ದು ಸದರಿ ಟೀ ಶರ್ಟನ್ನು ಮು.ಮಾ 1 ಎಂದು ಗುರುತಿಸಲಾಗಿದೆ. ಈಗ ನಾನು ನೋಡುತ್ತಿರುವ ಎರಡು ಫೋಟೋಗಳಲ್ಲಿ ಮಹಜರ್ ಕಾಲಕ್ಕೆ ತೆಗೆದಿದ್ದರು. ಸದರಿ ಫೋಟೋಗಳನ್ನು ನಿಪಿ 5 ಮತ್ತು 6 ಎಂದು ಗುರುತಿಸಲಾಗಿದೆ.

ನನಗೆ ಹಲ್ಲೆ ಮಾಡಲು ಉಪಯೋಗಿಸುತ್ತಿದ್ದ ಡ್ರಾಗರ್ ನ್ನು ನೋಡಿದರೆ ಗುರುತಿಸುತ್ತೇನೆ. ಈಗ ನಾನು ನೋಡುತ್ತಿರುವ ಡ್ರಾಗರ್ ಅದೇ ಇರುತ್ತದೆ. ಸದರಿ ಡ್ರಾಗರ್ ನ್ನು ಮು.ಮಾ 2 ಎಂದು ಗುರುತಿಸಿದೆ. ಈಗ ನಾನು ನೋಡುತ್ತಿರುವ ವಸ್ತುಗಳು ಆ ದಿನ ಆರೋಪಿ ಧರಿಸಿದ್ದ ಮಾಸ್ಕ್ , ಟೀ ಶರ್ಟು ಮತ್ತು ಜಿನ್ನ ಪ್ಯಾಂಟ್ ಇರುತ್ತವೆ. ಸದರಿ ವಸ್ತುಗಳನ್ನು ಮು.ಮಾ 3 ರಿಂದ 5 ಎಂದು ಗುರುತಿಸಿದೆ. ಘಟನೆ ಕಾಲಕ್ಕೆ ಬೀದಿ ದೀಪದ ಬೆಳಕು ಇದ್ದದ್ದರಿಂದ ಆರೋಪಿ ಧರಿಸಿದ್ದ ಬಟ್ಟೆಗಳನ್ನು ನೋಡಿದ್ದೆ.

ಪಾಟೀ ಸವಾಲು : ಆರೋಪಿ ಪರ ವಕೀಲರ ಗೈರು ಹಾಜರಿದ್ದು ಆರೋಪಿ ಸಮಯ ಕೋರಿದ್ದು ಸೂಕ್ತ ಕಾರಣ ಇಲ್ಲದಿರುವುದರಿಂದ ಪಾಟೀ ಸವಾಲು ಇಲ್ಲ ಎಂದು ಪರಿಗಣಿಸಲಾಗಿದೆ.

ತೆರೆದ ನ್ಯಾಯಾಲಯದಲ್ಲಿ ನನ್ನ ಉತ್ತೇಜನದಂತೆ ಬೆರಳಚ್ಚು ಮಾಡಲಾಯಿತು.

ಓ ಹೇ ಕೇ ಸ ಇ ಎ ಒ.,

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಮೈಸೂರು